

இன்றைய செய்தி நாளை வரலாறு



# முரசொலி

நிறுவனர் : கலைஞர் மு. கருணாநிதி

புதன்கிழமை 27-03-2024

## பத்திரங்களுக்குப் பின்னால்...!

தேர்தல் பத்திரங்களைத் தோண்டத் தோண்ட புது புது புதம் கிளம்பிக் கொண்டே இருக்கிறது!

காங்கிரஸ் கட்சியும், ஆம் ஆத்மி கட்சியும் இது தொடர்பாக வைத்துள்ள பகிரங்க குற்றச்சாட்டுகளுக்கு இதுவரை பா.ஜ.க. தலைமையோட உள்துறை அமைச்சர் அமித்ஷா வோ பதில் சொல்லவில்லை.

“**மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்ற பா.ஜ.க. தலைவர் நட்பாவை அமலாக்கத்துறை கைது செய்ய வேண்டும்**” என்று கோரிக்கை வைத்துள்ளது ஆம் ஆத்மி கட்சி.

“**மதுபான முறைகேடு புகாரில் கைது செய்யப்பட்ட அரவிந்தோ ஃபார்மா இயக்குனரிடம் பா.ஜ.க. ரூ.55 கோடி தேர்தல் நன்கொடை பத்திரத்தை பெற்றுள்ளது. ரூ.55 கோடிக்கு பா.ஜ.க.வுக்கு தேர்தல் பத்திரம் வழங்கிய பின்னர் அரவிந்தோ ஃபார்மா இயக்குனர் ஜாமீனில் விடுவிக்கப் பட்டிருக்கிறார் . மதுபான வழக்கு குற்றவாளியிடம் இருந்து ரூ.55 கோடி நன்கொடை பெற்றது குறித்து பிரதமர் மோடியும், பா.ஜ.க. தலைவர் நட்பாவும் விளக்கம் அளிக்க வேண்டும். இது குறித்து அமலாக்கத்துறையும் விளக்கம் அளிக்க வேண்டும்**” என்று - ஆம் ஆத்மி கட்சி கோரிக்கை வைத்துள்ளது.

மதுபானக் கொள்கை வழக்கு தொடர்பாக டெல்லி முதலமைச்சர் கைது செய்யப்பட்டுள்ளார். துணை முதலமைச்சர் 13 மாதமாக சிறையில் இருக்கிறார். ஆனால் அது தொடர்பாக குற்றம் சாட்டப்படும் நிறுவனத்திடம் இருந்து பா.ஜ.க. நன்கொடைப் பெற்றுள்ளதை ஆம் ஆத்மி கட்சி அம்பலப்படுத்தி உள்ளது.

காங்கிரஸ் கட்சியின் மூத்த தலைவரும் ஒன்றிய முன்னாள் அமைச்சருமான ஜெய்ராம் ரமேஷ் வைத்துள்ள குற்றச்சாட்டுகள் இதை விட பகிரங்கமானவை.

“கருப்பு பணத்தை ஒப்பிப்பேன் என்று உறுதி அளித்த பிரதமர் மோடி, ஊழலைச் சட்டப் பூர்வமாக்கி விட்டு இப்போது அதனை மறைக்க முயற்சி செய்கிறார். இந்த அப்பட்டமான ஊழல், நான்கு வழிமுறைகளில் நடந்துள்ளன.

\* முதலாவதாக, “நன்கொடை கொடு, வாய்ப்பைப் பெறு”. அதாவது, பரிப் பெய்டு லஞ்சம்.

\* இரண்டாவதாக, “ஒப்பந்தம் பெறு, லஞ்சம் கொடு”. அதாவது போஸ்ட் பெய்டு லஞ்சம்.

\* மூன்றாவது வழிமுறை என்பது ‘ஹாஃப்தா வசூல்’. அதாவது ரெய்டுக்கு பின்னர் லஞ்சம். முதலில் நிறுவனங்களுக்கு சோதனை செய்ய அமலாக்கத் துறை, சி.பி.ஐ. அனுப்பப்படும், அதிலிருந்து தப்பிக்க அந்த நிறுவனம் தேர்தல் பத்திரங்கள் வழங்கும்.

\* நான்காவது, ஷெல் நிறுவனங்களின் பயன்பாடு.

தேர்தல் பத்திரங்கள் வழியாக நன்கொடை வழங்கியதன் மூலம் 38 காப்பிரேட் நிறுவனங்கள், 179 முக்கியமான ஒப்பந்தங்கள் மற்றும் திட்டங்களை ஒன்றிய மற்றும் பா.ஜ.க. ஆளும் மாநில அரசுகளிடம் இருந்து பெற்றுள்ளது பகுப்பாய்வின் மூலம் தெரிய வந்துள்ளது. இந்த நிறுவனங்கள் பா.ஜ.க.வுக்கு தேர்தல் பத்திரங்கள் மூலமாக ரூ.2,004 கோடி நன்கொடை வழங்கியதன் மூலமாக மொத்தம் ரூ.3.8 லட்சம் கோடி மதிப்புள்ள திட்டங்கள் மற்றும் ஒப்பந்தங்களைப் பெற்றுள்ளன.

41 காப்பிரேட் நிறுவனங்கள் மொத்தமாக 56 முறை, அமலாக்கத் துறை, சி.பி.ஐ., வருமான வரித் துறை சோதனைகளுக்கு ஆளாகியுள்ளன. இந்நிறுவனங்கள் பா.ஜ.க.வுக்கு ரூ.2,592 கோடி கொடுத்துள்ளன. இதில் ரூ.1,853 கோடி விசாரணை அமைப்புகளின் சோதனைக்குப் பின்னர் கொடுக்கப்பட்டுள்ளது” என்று ஜெய்ராம் ரமேஷ் குற்றம்சாட்டி இருக்கிறார்.

“**இந்த மக்களவைத் தேர்தலில் இண்டியா கூட்டணி வெற்றி பெற்று ஆட்சி யமைத்தால், தேர்தல் பத்திர ஊழலை விசாரிக்க சிறப்புப் புலனாய்வுக் குழு அமைக்கப்படும். அதானி விவகாரத்தை விசாரிக்க கூட்டு நாடாளுமன்றக் குழு அமைக்கப்படும். அதேபோல், பி.எம். கேர்ஸ் ஃபண்ட் குறித்து சிறப்புக் குழு மூலம் விசாரிக்கப்படும்**” என்றார் அவர். இவை அனைத்தும் பா.ஜ.க.வின் ஊழல் பாதைகள் ஆகும்.

வார்த்தைக்கு வார்த்தை பதில் சொல்லக் கூடிய பா.ஜ.க.வின் செய்தித் தொடர்பாளர்கள் வாய்மூடக் கிடக்கிறார்கள். பதில் அளிக்க முடியவில்லை.

கடந்த சனவரி மாதமே இது தொடர்பான ரகசியங்கள் ஆங்கிலச் செய்தி இணையதளங்கள் மூலமாகக் கசிந்தன. 2018-19 முதல் 2022-23 நிதியாண்டு வரையிலான தேர்தல் ஆணைய ஆவணங்கள், வழக்கு விவரங்கள், நிதி அறிக்கைகளை ஆய்வு செய்து இதனை வெளிப்படுத்தியது.

“**கடந்த 2018-19 முதல் 2022-23 நிதியாண்டு வரை பா.ஜ.க.வுக்கு நிதியளித்த நிறுவனங்கள் பட்டியலை பரிசீலித்ததில் அதில் 30 நிறுவனங்கள் மீது அதே காலகட்டத்தில் ஒன்றிய அரசின் ஈ.டி., ஐ.டி., சி.பி.ஐ. வரய்டு நடத்தியுள்ளது. இந்த 30 நிறுவனங்களும் மொத்தம் ரூ.335 கோடியை பா.ஜ.க.வுக்கு தேர்தல் நிதியாக தந்துள்ளன. இதில் 23 நிறுவனங்கள் வரய்டு நடத்தப்படும் வரை பா.ஜ.க.வுக்கு ஒரு பைசா கூட தேர்தல் நிதி தந்தது இல்லை. வரய்டு நடத்தப்படாதும் அந்த 23 நிறுவனங்களும் பா.ஜ.க.வுக்கு நிதி தர ஆரம்பித்துள்ளன. மொத்தம் ரூ.187.58 கோடி நிதியை அந்த நிறுவனங்கள் பா.ஜ.க.வுக்கு வாரி வழங்கி உள்ளன. 4 கம்பெனிகளில் வரய்டு நடத்தப்பட்ட 4 மாதத்துக்குள் பா.ஜ.க.வுக்கு நிதி தந்துள்ளன. பா.ஜ.க.வுக்கு ஏற்கனவே குறைவாக நிதி தந்த 6 நிறுவனங்கள் மீது வரய்டு நடத்தப்பட்டுள்ளது. அடுத்த சில மாதங்களிலேயே அந்த நிறுவனங்கள் பல மடங்கு அதிக நிதியை பா.ஜ.க.வுக்கு கொடுத்துள்ளன. தொடர்ந்து பல ஆண்டுகளாக பா.ஜ.க.வுக்கு நிதி தந்த நிறுவனங்கள் திடீரென நிதி தருவதை நிறுத்திவிட்டால் கூட வரய்டு நடத்தப்பட்டுள்ளது. இப்படி 6 நிறுவனங்களை ஈ.டி., ஐ.டி., சி.பி.ஐ. அதிகாரிகள் சோதனையிட்டுள்ளனர். வரய்டு நடந்து கொண்டிருக்கும் போதே சில நிறுவனங்கள் பா.ஜ.க.வுக்கு நிதி தந்தது தெரியவந்துள்ளது. நன்கொடை தந்த 3 நிறுவனங்களுக்கு ஒன்றிய அரசிடம் இருந்து கைசென்ஸ் உள்ளிட்ட சலுகைகள் கிடைத்துள்ளது**” என்று அமைச்சர் வெளியிட்டன. இவையும் இதுவரை பா.ஜ.க.வால் மறுக்கப்படவில்லை.

இதைப்பற்றி எல்லாம் கேள்வி கேட்டால், ‘இவை அனைத்தும் கற்பனை’ என்கிறார் ஒன்றிய நிதி அமைச்சர் நிர்மலா சீதாராமன். பா.ஜ.க.வின் முகத் திரையை கிழித்திருக்கிறது தேர்தல் பத்திரங்கள். கிழிக்கப்பட்ட பத்திரங்களுக்கு பின்னால் பா.ஜ.க.வின் ஊழல் முகம் கோரமாகத் தெரிகிறது.



கழகத் தலைவரும், முதலமைச்சருமான மு.க. ஸ்டாலின் அவர்களை நேற்று முன்தினம் (25.3.2024) அவரது இல்லத்தில், காங்கிரஸ் கட்சியின் சார்பில் மக்களவைத் தேர்தலில் போட்டியிடும் வேட்பாளர்கள் சசிகாந்த் செந்தில், செல்வி எஸ்.ஜோதிமணி, எம்.கே.விஷ்ணு பிரசாத் ஆகியோர் சந்தித்து வாழ்த்துப் பெற்றனர். உடன் தமிழ்நாடு மாநில காங்கிரஸ் கமிட்டி தலைவர் கு.செல்வப்பெருந்தகை, முன்னாள் மாநிலத் தலைவர் கே.வி.தங்கபாலு மற்றும் நிர்வாகிகள் உள்ளனர்.

## விழுப்புரம் மக்களவைத் தொகுதியில் ரவிக்குமார் மாபெரும் வெற்றி பெறுவார்!

### அமைச்சர் முனைவர் பொன்முடி பேட்டி!

விழுப்புரம், மார்ச் 27 - விழுப்புரம் மக்களவைத் தொகுதியில் ‘இந்தியா’ கூட்டணி வேட்பாளர் மிகப்பெரிய வாக்கு வித்தியாசத்தில் வெற்றி பெறுவார் என அமைச்சர் பொன்முடி தெரிவித்தார்.

விழுப்புரம் மாவட்ட ஆட்சியர் அலுவலகத்தில் உள்ள வேட்டி மனுத் தாக்கல் அலுவலகத்தில்



திங்கட்கிழமை ‘இந்தியா’ கூட்டணியின் சார்பாக விழுப்புரம் மக்களவைத் தொகுதியில் போட்டியி

டும் விடுதலைச் சிறுத்தைகள் கட்சியின் வேட்பாளர் ரவிக்குமார் மாவட்ட தேர்தல் அலுவலர் பழனியிடம் வேட்டி மனுவை தாக்கல் செய்தார். அப்போது அமைச்சர் பொன்முடி, சி.பி.எம். கட்சியின் முன்னாள் எம்.எல்.ஏ., ஆர்.ராமமூர்த்தி, வி.சி.க. பொதுச் செயலாளர் சிந்தனைச் செல்வன் எம்.எல்.ஏ.,

காங்கிரஸ் குலாம் மொய்தின் ஆகியோர் உடன் இருந்தனர். இதன் பின்னர் செய்தி யாளர்களிடம் பேசிய அமைச்சர் க.பொன்முடி, ‘இந்தியா’ கூட்டணிக் கட்சியின் சார்பில் போட்டியிடும் வி.சி.க. வேட்பாளர் ரவிக்குமாரை பாணை சின்னத்தில் ஆதரித்து தமிழக முதல்வர் மு.க.ஸ்டாலின் அவர்கள்,

விடுதலைச் சிறுத்தைகள் கட்சித் தலைவர் திருமாவளவன், அமைச்சர் உதயநிதி ஸ்டாலின் ஆகியோர் பிரச்சாரம் செய்ய உள்ளனர். இதனால் விழுப்புரம் மக்களவைத் தொகுதியில் மிகப்பெரிய வாக்குகள் வித்தியாசத்தில் வேட்பாளர் ரவிக்குமார் வெற்றி பெறுவது உறுதி என்று அவர் கூறினார்.

### வேட்பாளர் டாக்டர் எஸ்.ஜெகதீரட்சகனை ஆதரித்து - இன்று

## அமைச்சர் உதயநிதி ஸ்டாலின் அரக்கோணம் தொகுதியில் பிரச்சாரம்!

### மாவட்டச் செயலாளர் - அமைச்சர் இராணிப்பேட்டை ஆர்.காந்தி அறிக்கை!

இராணிப்பேட்டை, மார்ச் 27 - அரக்கோணம் நாடாளுமன்றவெற்றி வேட்பாளர் டாக்டர் எஸ்.ஜெகதீரட்சகனை ஆதரித்து கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தொகுதியில் பிரச்சாரம் மேற்கொள்கிறார்.

இதுகுறித்து மாவட்ட தி.மு.க. செயலாளர், கைத்தறி மற்றும் துணி நூல்துறை அமைச்சர் இராணிப்பேட்டை ஆர்.

காந்தி அறிக்கை வருமாறு: அரக்கோணம் நாடாளுமன்ற மதச்சார்பற்ற ‘இந்தியா’ கூட்டணியின் வேட்பாளர் டாக்டர் எஸ்.ஜெகதீரட்சகனை ஆதரித்து, கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர், வருங்கால தமிழகத்தின் நட்சத்திரம் உதயநிதி ஸ்டாலின் அவர்கள் இன்று (27.03.2024) புதன் கிழமை) கீழ்க்கண்ட இடங்களில் பரப்புரை மேற்கொள்ள உள்ளார். இன்று காலை 10.00 ஆம்காடு பேருந்து நிலையம் 10.45 இராணிப்பேட்டை, முத்துக்கடை பேருந்து நிலையம் காலை 11.30 வாலாஜா பேருந்து நிலையம் 12.30 சோளிங்



நிலையம் காலை 10.45 இராணிப்பேட்டை, முத்துக்கடை பேருந்து நிலையம் காலை 11.30 வாலாஜா பேருந்து நிலையம் 12.30 சோளிங்

கர் பேருந்து நிலையம் மாலை 5.00 திருத்தனி, கமலா திரையரங்கம் அருகில் மாலை 6.00 அரக்கோணம் பழைய பேருந்து நிலையம் அருகில் என பிரச்சாரம் செய்கிறார். மேற்கண்ட இடங்களில் தேர்தல் பரப்புரை மேற்கொள்ளும் போது அந்தந்த சட்டமன்ற தொகுதியைச் சார்ந்த கூட்டணி கட்சி நிர்வாகிகள், கழக மாவட்ட நிர்வாகிகள், ஒன்றிய, நகர, பேருரு கழகச் செயலாளர்கள் மற்றும் நிர்வாகிகள், தலைமைச் செயற்குழு, பொதுக் குழு உறுப்பினர்கள், அனைத்து அணிகளின் நிர்வாகிகள் உள்ளாட்சி மன்ற நிர்வாகிகள், தேர்தல் பணிக்குழு, BLA2, BLC, மற்றும் கிளைக் கழக வார்டு, ஊராட்சி, உட்கிளை நிர்வாகிகள், கழக முன்னோடிகள், வாக்காள பெருமக்கள் கலந்து கொண்டு நிகழ்ச்சியை, வெற்றிகரமாக நடைபெற்றிட கேட்டுக்கொள்கிறேன். இவ்வாறு மாவட்ட செயலாளர் - அமைச்சர் இராணிப்பேட்டை ஆர்.காந்தி கேட்டுக்கொண்டார்.

### திருவொற்றியூரில் பாக முகவர்கள் கூட்டம்!

திருவொற்றியூர், மார்ச் 27 - திராவிட நாடகக், கழகத் தலைவர் அனைக்கிணங்க 2024 நாடாளுமன்றத் தேர்தல் பணிக் குறித்த பாக முகவர்கள் கூட்டம் மாவட்ட கழகச் செயலாளர் மாதவன் எஸ்.கந்தன் எம்.எல்.ஏ. அறிவுரையின் பேரில், திருவொற்றியூர் மேற்கு பகுதி 4, 6 ஆகிய வட்டங்களில் 22.3.2024 அன்று நடைபெற்றது.

பாக முகவர்கள், பாக ஒடுங்கிணைப்பாளர்கள் நிர்வாகிகள் கூட்டம் பகுதி கழக அறிவுறுத்தலின்படி வட்டக் கழகச் செயலாளர்கள் கே.பவுல், கி.கண்ணன் ஆகியோர் முன்னிலையில் அந்தந்த வட்டங்களில் நடைபெற்றது.

மாநில ஆதிதிராவிட துணைச் செயலாளர் திருவொற்றியூர் சட்டமன்றத் தொகுதி வேறுப்பாளர் மலிகை சி.தசாதன், திருவொற்றியூர் மேற்கு பகுதி கழக செயலாளர் வழக்கறிஞர் வை.ம.அருந்தாசன் ஆகியோர் பங்கேற்று ஆலோசனை வழங்கினார்கள்.

4-வது வட்டம் ராமகிருஷ்ண நகர் 4-வது பிரதான சாலையில் உள்ள பகுதி கழக அலுவலகத்தில் மாலை 5.00 மணியளவில் வட்டக் கழக செயலாளர் கே. பவுல் முன்னிலையில் நடைபெற்ற கூட்டத்தில் பாக ஒடுங்கிணைப்பாளர்கள் மாவட்ட பிரதிநிதிகள் ந. ராமதுரை, ஜி.தினேஷ் மற்றும் வட்ட கழக நிர்வாகிகள், (BLA & 2) பாக முகவர்கள் பங்கேற்றனர்.

6-வது வட்டத்தில் 7-வது தெரு சரஸ்வதி நகர் சங்கத்தில் மாலை 6.30 மணியளவில் வட்ட கழக செயலாளர் கி.கண்ணன் முன்னிலையில் நடைபெற்ற கூட்டத்தில் பாக ஒடுங்கிணைப்பாளர்கள், தொண்டர் அணி மாவட்ட அமைப்பாளர் ஆர்.மோகனசுந்தரம், மாவட்ட பிரதிநிதி எஸ்.கணேஷ், வட்ட கழக நிர்வாகிகள் மற்றும் (BLA & 2) பாக முகவர்கள் பங்கேற்றனர்.

இக்கூட்டத்தில் வரும் 2024 நாடாளுமன்றத் தேர்தலில் வடசென்னை நாடாளுமன்றத் தொகுதியில் இரண்டாம் முறையாக போட்டியிடும் வெற்றி வேட்பாளர் மருத்துவக் கலாநிதி வீராசாமி அவர்களை பெருவாரியான வாக்கு வித்தியாசத்தில் வெற்றி பெற ஆற்ற முனைகள் குறித்தும், பாக முகவர்களின் பணிகள் குறித்தும் ஆலோசிக்கப்பட்டது.

### நாடாளுமன்றத் தேர்தல் 2024: இந்தியாக் கூட்டணிக்கு

## தமிழக உழவர் உழைப்பாளர் கட்சி - தமிழ்நாடு விவசாய சங்கம் ஆதரவு!

### மாநில தலைவர் எம்.வேல்முருகன் - கழக அமைப்புச் செயலாளர் ஆர்.எஸ்.பாரதியைச் சந்தித்து தெரிவித்தார்!

சென்னை, மார்ச் 27- நாடாளுமன்றத் தேர்தல் - 2024-இல் ‘தமிழக உழவர் உழைப்பாளர் கட்சி’ மற்றும் தமிழ்நாடு விவசாய சங்கம்’ மாநில தலைவர் எம். வேல்முருகன் மற்றும்

நிர்வாகிகள் இந்தியா கூட்டணிக்கு ஆதரவு தெரிவித்தனர். இது பற்றிய விவரம் வருமாறு:-

‘தமிழக உழவர் உழைப்பாளர் கட்சி’ மற்றும் தமிழ்நாடு விவசாய சங்கம்’ தலைவர் எம்.வேல்முருகன்

ஆதரவு அளிப்பதாகவும், கூட்டணி கட்சி வேட்பாளர்கள் வெற்றி பெற தங்கள் கட்சி நிர்வாகிகள் பாடுபடுவதோடு, தேர்தல் பிரச்சாரத்தில் ஈடுபடுவதாகவும் உறுதி அளித்தனர்.



தூத்துக்குடி நாடாளுமன்றத் தொகுதி தி.மு.க வேட்பாளர் கனிமொழி கருணாநிதி மாவட்ட ஆட்சியர் அலுவலகத்தில் தேர்தல் நடத்தும் அலுவலர்/மாவட்ட ஆட்சியர் கோ.லட்சுமிபதியிடம் தனது வேட்டி மனுவைத் தாக்கல் செய்தார். தூத்துக்குடி வடக்கு மாவட்டக் கழகச் செயலாளரும், சமூக நலன் - மகளிர் உரிமைத்துறை அமைச்சருமான பெ.கீதா ஜீவன், தூத்துக்குடி தெற்கு மாவட்டக் கழகச் செயலாளரும், மீன்வளம், மீனவர் நலன் மற்றும் கால்நடை பராமரிப்புத்துறை அமைச்சருமான அனீதா ஆர்.ராதாகிருஷ்ணன், மேயர் ஜெகன் பெரியசாமி, இந்தியத் தேசிய காங்கிரஸ் துணைத் தலைவர் ஏ.பி.சி.சண்முகம் ஆகியோர் உடன் இருந்தனர். முன்னதாக தூத்துக்குடி கலைஞர் அரங்கம் முன்பு உள்ள முத்தமிழறிஞர் கலைஞர் கருணாநிதி திருவருவச் சிலைக்கு மாலை அணிவித்தார்.